



---

Ruchikritam Pitri Stotram

——  
रुचिकृतं पितृस्तोत्रं

——  
Document Information



---

Text title : Ruchikritam Pitri Stotram

File name : ruchikRRitaMpitRRistotram.itx

Category : deities\_misc, lakShmInArAyaNIyasaMhitA, stotra

Location : doc\_deities\_misc

Proofread by : PSA Easwaran

Description/comments : lakShmInArAyaNIyasaMhitA | khaNDa 3 | adhyAya 157/44-89||

Latest update : April 12, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

April 12, 2026

*sanskritdocuments.org*

---



## ರುಚಿಕೃತಂ ಪಿತೃಸ್ತೋತ್ರಂ



ಬ್ರಹ್ಮಾ ತಿರೋಽಭವತ್ತತ್ರ ನದೀತೀರೇ ರುಚಿಸ್ತತಃ .  
ಪಿತೃನ್ ಸಂತರ್ಪ್ಯ ತುಷ್ಟಾವ ಪ್ರಣತೋ ಭಕ್ತಿಗೌರವಃ .. ೪೪..  
ನಮಸ್ಯೇ ಶ್ರೀಹರಿಕೃಷ್ಣಂ ಶಾಶ್ವತಂ ವೈ ಪಿತಾಮಹಂ .  
ಅನಾದಿಶ್ರೀಕೃಷ್ಣನಾರಾಯಣಂ ಶ್ರೀಪುರುಷೋತ್ತಮಂ .. ೪೫..  
ನಮಸ್ಯೇ ಶ್ರೀಬ್ರಹ್ಮಧಾಮಾಕ್ಷರಂ ಮುಕ್ತಾನ್ ಮಹೇಶ್ವರಾನ್ .  
ನಮಸ್ಯೇ ಸರ್ವಶಕ್ತ್ಯೈಶ್ಚರ್ಯಾಣಿ ಗುಣಾನ್ ಪಿತಾಮಹಾನ್ .. ೪೬..  
ಹೇತೀನ್ ಸಮಸ್ತಭೂತೀಶ್ಚ ವಿಭೂತೀರೀಶ್ವರೀಂಸ್ತಥಾ .  
ಮುಕ್ತಾನಿಕಾ ಅವತಾರಾನ್ ಮಾತೃಶ್ಚ ಶ್ರೀರಮಾದಿಕಾಃ .. ೪೭..  
ನಮಸ್ಯೇ ವ್ಯೂಹಸಂಜ್ಞಾಶ್ಚ ನಮಸ್ಯೇ ಚ ವಿರಾಜಕಾನ್ .  
ನಮಸ್ಯೇ ಸತ್ಯಲೋಕಸ್ಥಾನ್ ಸಾಧೂನ್ ಬ್ರಹ್ಮವಿದಃ ಸತಃ .. ೪೮..  
ನಮಸ್ಯೇ ತಾನ್ ಶ್ರಾದ್ಧಪಿತೃನ್ ಶ್ರಾದ್ಧೇ ಯೇ ಚಾಧಿದೇವತಾಃ .  
ದೇವೈರಪಿ ಚ ತರ್ಪ್ಯಂತೇ ಯೇ ಶ್ರಾದ್ಧೇ ತಾನ್ನಮಾಮ್ಯಹಂ .. ೪೯..  
ನಮಸ್ಯೇಽಹಂ ಚ ತಾನ್ ಸ್ವರ್ಗೇ ತರ್ಪ್ಯಂತೇ ಯೇ ಮಹರ್ಷಿಭಿಃ .  
ತಥಾ ಸಿದ್ಧಜನ್ಮಶ್ಚಾಪಿ ತರ್ಪ್ಯಂತೇ ತಾನ್ನಮಾಮ್ಯಹಂ .. ೫೦..  
ಗುಹ್ಯಕೈರಪಿ ಯೇಽಽಚ್ಯಂತೇ ಋದ್ಧ್ಯರ್ಥಂ ತಾನ್ನಮಾಮ್ಯಹಂ .  
ನಮಸ್ಯೇಽಹಂ ಚ ತಾನ್ ಪಿತೃನ್ ಯೇಽಽಚ್ಯಂತೇ ಮಾನವೈರ್ಭುವಿ .. ೫೧..  
ನಮಸ್ಯೇಽಹಂ ಚ ತಾನ್ ಪಿತೃನ್ ಸ್ವೇಷ್ಟಲೋಕಪ್ರದಾಯಿನಃ .  
ಯೇಽಽಚ್ಯಂತೇ ಶ್ರದ್ಧಯಾ ವಿಪ್ರೈಃ ಶ್ರಾದ್ಧಕರ್ಮಸು ತರ್ಪಿತಾಃ .. ೫೨..  
ಪ್ರಾಜಾಪತ್ಯಪದದಾತ್ಮನ್ ನಮಸ್ಯೇ ವನಿತರ್ಪಿತಾಃ .  
ತಾನ್ನಮಸ್ಯೇ ನೈಷ್ಠಿಕಾನಾಂ ಫಲದಾತ್ಮನ್ ಪ್ರಪೂಜಿತಾನ್ .. ೫೩..  
ರಾಜನ್ಯತರ್ಪಿತಾನ್ ಪಿತೃನ್ನಮಸ್ಯೇ ಮಖಪೂಜಿತಾನ್ .  
ವೈಶ್ಯಪ್ರಪೂಜಿತಾನ್ ಪಿತೃನ್ ನಮಸ್ಯೇ ಕವ್ಯಭೋಜನಾನ್ .. ೫೪..  
ಶೂದ್ರಾಽರ್ಚಿತಾನ್ನಮಸ್ಯೇ ತಾನ್ ಸುಕಾಲಿನೋಽನ್ನಪೂಜಿತಾನ್ .  
ಆಸುರಾಽರ್ಚಿತಪಿತೃಶ್ಚ ಸ್ವಧಾಹಾರಾನ್ನಮಾಮಿ ಚ .. ೫೫..  
ಪಾತಾಲವಾಸಿನೋ ಯಾನ್ ಯೇ ತರ್ಪ್ಯಂತೇ ಶ್ರಾದ್ಧಕರ್ಮಸು .

ಸ್ವಧಾಹಾರಾನ್ ನಮಸ್ಯೇಹಂ ರಸಾತಲೈಃ ಪ್ರಪೂಜಿತಾನ್ .. ೫೬..  
 ಭೋಗೈರಶೇಷೈರ್ನಾಗಾದ್ಯೈಃ ಸರ್ವೈಶ್ಚಾಪಿ ಪ್ರಪೂಜಿತಾನ್ .  
 ಪಿತೃನ್ನಮಸ್ಯೇ ದ್ಯುಸ್ಥಾಶ್ಚಾನ್ತರಿಕ್ಷಾಸ್ಥಾನ್ ಮಹೀಸ್ಥಿತಾನ್ .. ೫೭..  
 ವಿಮಾನಸ್ಥಾನ್ ಮೂರ್ತರೂಪಾನ್ ಪಿತೃನ್ನಮಾಮಿ ಸರ್ವದಾ .  
 ಯೋಗಿಜನೈಃ ಪೂಜಿತಾಸ್ತಾನ್ ಕ್ಲೇಶಮುಕ್ತಿಪ್ರದಾನ್ ಶುಭಾನ್ .. ೫೮..  
 ಪಿತೃಸ್ತಾಶ್ಚ ನಮಸ್ಯೇಹಂ ಮೂರ್ತಾನ್ ಸ್ವಧಾಭುಜಃ ಸದಾ .  
 ಕಾಮ್ಯಫಲಪ್ರದಾನ್ ಸರ್ವಾನ್ ಸ್ವರ್ಗಸ್ಥಾನ್ ಮೋಕ್ಷದಾನಪಿ .. ೫೯..  
 ತೃಪ್ಯಂತಿಚ್ಛಾವತಾಂ ಕಾಮಪ್ರದಾಃ ಸುರತ್ವಪುತ್ರದಾಃ .  
 ಐಂದ್ರಸೌರಪದದಾಶ್ಚ ಪಶುಸ್ವಗೃಹಶಕ್ತಿದಾಃ .. ೬೦..  
 ಚಂದ್ರೇ ಸೂರ್ಯೇ ರಶ್ಮಿವಾಸಾ ವಿಮಾನಸ್ಥಾ ಜಲಾನ್ನಕೈಃ .  
 ಗಂಧರಸಾದಿಭಿಃ ಸರ್ವೇ ತೃಪ್ಯಂತಾಂ ಚಾಮೃತಪ್ರದಾಃ .. ೬೧..  
 ಅಗ್ನೌ ಹುತಾನ್ನಭೋಕ್ತಾರೋ ಹವಿರ್ಭುಜೋಽಪಿ ಯೇಽಪರೇ .  
 ವಿಪ್ರದೇಹನಿವಾಸಾಶ್ಚ ಸಾಧುದೇಹನಿವಾಸಿನಃ .. ೬೨..  
 ಪಿಂಡಾದಾಸ್ತಪ್ತಿಮಾಯಾಂತು ಮಯಾಽರ್ಪಿತಾಽಪ್ಯಲಾದಿಭಿಃ .  
 ಕೃಷ್ಣತಿಲೈಃ ಶಾಕಪತ್ಯೈಃ ಪ್ರೀಣಿತಾ ಯಂತು ತೇ ಮುದಂ .. ೬೩..  
 ಕ್ರವ್ಯಾದಾಶ್ಚಾಮರಪೂಜ್ಯಾಃ ಪುಷ್ಪಗಂಧಾನ್ನಭೋಜನೈಃ .  
 ತೃಪ್ತಿಮಾಯಾಂತು ತೇ ಸರ್ವೇ ಪಿತರಃ ಸ್ವರ್ಗದಾಯಿನಃ .. ೬೪..  
 ಪ್ರತ್ಯಹಂ ಪೂಜಿತಾ ಮಾಸಪೂಜಿತಾ ಯೇಽಷ್ಟಕಾಸು ಚ .  
 ನಮಾಂತೇಽಭ್ಯುದಯೇ ಪೂಜ್ಯಾಸ್ತೃಪ್ಯಂತು ಪಿತರೋಽಪಿ ಮೇ .. ೬೫..  
 ಶ್ಲೇತಾ ವಿಪ್ರಾರ್ಚಿತಾಸ್ವಾರ್ಕವರ್ಣಾಃ ಕ್ಷತ್ರಿಯಪೂಜಿತಾಃ .  
 ಸ್ವರ್ಣವರ್ಣಾ ವೈಶ್ಯಪೂಜ್ಯಾ ನೀಲಾಃ ಶೂದ್ರಪ್ರಪೂಜಿತಾಃ .. ೬೬..  
 ಪುಷ್ಪಗಂಧರಸೈರ್ಧೂಮೈಸ್ತೋಯಾನ್ನಫಲಪತ್ರಕೈಃ .  
 ಅಗ್ನಿಹುತೇನ ಚಾಜ್ಯೇನ ತೃಪ್ತಿಂ ಯಾಂತು ನತೋಽಸ್ಮಿ ತಾನ್ .. ೬೭..  
 ದೇವಪೂರ್ವಾಃ ಕವ್ಯಭುಜೋ ಭೂತಿಸ್ರಜೋ ಭವಂತಿ ಯೇ .  
 ಭೂತಪ್ರೇತಾಸುರರಕ್ಷಲುಗ್ರಪಿತೃನ್ ನಮಾಮ್ಯಪಿ .. ೬೮..  
 ಅಗ್ನಿಷ್ಟಾತ್ತಾ ಬರ್ಹಿಷದ ಆಜ್ಯಪಾಃ ಸೋಮಪಾಸ್ತಥಾ .  
 ತೇಽಪಿ ತೃಪ್ತಿಂ ಪ್ರಪದ್ಯಂತಾಂ ತರ್ಪಿತಾಃ ಶ್ರದ್ಧಯಾ ಮಯಾ .. ೬೯..  
 ಪ್ರಾಚೀಂ ರಕ್ಷಂತೈಗ್ನಿಷ್ಟಾತ್ತಾ ಯಾಮ್ಯಾಂ ಬರ್ಹಿಷದಸ್ತಥಾ .  
 ಪ್ರತೀಚೀಮಾಜ್ಯಪಾ ರಕ್ಷಂತುದೀಚೀಂ ಸೋಮಪಾ ಮಮ .. ೭೦..  
 ರಕ್ಷೋಭೂತಪಿಶಾಚೀಭ್ಯೋ ದುಷ್ಟಾಭಿಚಾರಮಂತ್ರತಃ .  
 ಆಸುರಪ್ರೇತದೇಹಿಭ್ಯೋ ಯಮೋ ರಕ್ಷತು ಮಾಂ ಸದಾ .. ೭೧..

ಏಕತ್ರಂಶತ್ಪಿತೃಗಣಾಸ್ತುಷ್ಟಾ ಯಚ್ಚಂತು ಮೇ ಹಿತಂ .  
 ವಿಶ್ವಾ ವಿಶ್ವಭುಜೋ ಧರ್ಮಾ ಧನ್ಯಾಃ ಶುಭಾನನಾಸ್ತಥಾ .. ೨೨..  
 ಆರಾಧ್ಯಾ ಭೂತಿದಾ ಭೂತಿಕೃತಶ್ಚ ಭೂತಯೋ ನವ .  
 ಕಲ್ಯಾಣಾಃ ಕಲ್ಯಾತಾಃ ಕರ್ತಾರಶ್ಚ ಕಲ್ಪತ್ವಹೇತವಃ .. ೨೩..  
 ಕಲ್ಯಾತರಾಶ್ರಯಾಶ್ಚೇತಿ ಷಟ್ಪೀಪಿತೃಗಣಾಸ್ತಥಾ .  
 ವರಾ ವರೇಣ್ಯಾ ವರದಾಃ ಪುಷ್ಪಿದಾಸ್ತುಷ್ಪಿದಾಸ್ತಥಾ .. ೨೪..  
 ಧಾತಾರೋ ವಿಶ್ವಪಾತಾರಃ ಸಪ್ತ ಪಿತೃಗಣಾಶ್ಚ ತೇ .  
 ಮಹಾಂತಶ್ಚ ಮಹಾತ್ಮಾನೋ ಮಹಿತಾಶ್ಚ ಮಹಾಬಲಾಃ .. ೨೫..  
 ಮಹಿಮಾವಂತ ಇತ್ಯೇತೇ ಪಂಚ ಪಿತೃಗಣಾಸ್ತಥಾ .  
 ಸುಖದಾ ಧನದಾಶ್ಚಾಪಿ ಧರ್ಮದಾ ಭೂತಿದಾಸ್ತಥಾ .. ೨೬..  
 ಗಣಾಶ್ಚತ್ವಾರ ಏವಾಪಿ ಸರ್ವೇ ತುಷ್ಯಂತು ಮೇಽರ್ಚಿತಾಃ\*\* .  
 ಏವಂ ವೈ ಸ್ತುವತಸ್ತಸ್ಯ ರುಚೀಸ್ತು ತೇಜಸಾಂ ಚಯಃ .. ೨೭..  
 ಸಮುತ್ಥಿತಃ ಪುರತಶ್ಚ ತಂ ತುಷ್ಟಾವ ರುಚಿಸ್ತದಾ .  
 ಅಮೂರ್ತಾನರ್ಚಿತಾನತ್ರ ತೇಜೋಮಯಾನುಪಸ್ಥಿತಾನ್ .. ೨೮..  
 ನಮಸ್ಯಾಮಿ ಧ್ಯಾನಗಮ್ಯಾನ್ ಪಿತೃಸ್ತಾನ್ ದಿವ್ಯವಿಗ್ರಹಾನ್ .  
 ಇಂದ್ರಾದೀಶಾನ್ ದಕ್ಷಮಾರೀಚರ್ಷಿನೇತ್ಥಾನ್ ನಮಾಮಿ ಚ .. ೨೯..  
 ಮನುಮುನೀಂದ್ರಚಂದ್ರಾರ್ಕೇಶ್ವರಾನ್ ಪಿತೃನ್ನಮಾಮಿ ಚ .  
 ಜಲೇವಾಸಾನ್ ಗ್ರಹನಕ್ಷತ್ರೇಶಾನ್ ವಾಯ್ವಗ್ನಿಪೂಜಿತಾನ್ .. ೩೦..  
 ನಭಃಸ್ಥಾನ್ ಭೂಸ್ವರ್ಗವಾಸಾನ್ ನಮಸ್ಯಾಮಿ ಕೃತಾಂಜಲಿಃ .  
 ದೇವರ್ಷಿಜನಕಾಶ್ಚಾಪ್ಯಕ್ಷಯ್ಯದಾತ್ಥಾನ್ ನಮಾಮಿ ಚ .. ೩೧..  
 ಪ್ರಜೇಶಾಯ ಕಶ್ಯಪಾಯ ಸೋಮಾಯ ವರುಣಾಯ ಚ .  
 ಯೋಗೇಶ್ವರೇಭ್ಯಃ ಸಿದ್ಧೇಭ್ಯಃ ಸದ್ಭೋ ನಮಾಮಿ ಸಾಂಜಲಿಃ .. ೩೨..  
 ಸಪ್ತಲೋಕಗಣೇಭ್ಯಶ್ಚ ಸ್ವಯಂಭೂಪರಮೇಷ್ಠಿನೇ .  
 ಸೋಮಧ್ರೇಭ್ಯಶ್ಚ ನಮಃ ಸೋಮಾಯ ಚ ನಮೋ ನಮಃ .. ೩೩..  
 ಅಗ್ನಿರೂಪಾನ್ ಯೋಗಿನಶ್ಚ ನಮಸ್ಯಾಮ್ಯಧ್ವರಸ್ಥಿತಾನ್ .  
 ತೇಜಃಸ್ಥಾನ್ ಸೋಮಸೂರ್ಯಾಗ್ನಿಮೂರ್ತೀನ್ನಮಾಮಿ ವೈ ಪಿತೃನ್ .. ೩೪..  
 ವ್ರಹ್ಮಸ್ವರೂಪಿಣಃ ಸಿದ್ಧಾನ್ ಬ್ರಹ್ಮಚರ್ಯಪರಾಯಣಾನ್ .  
 ನಮಾಮಿ ಸತ್ಯಲೋಕಸ್ಥಾನೀಶ್ವರಾನಾವೃತಿಸ್ಥಿತಾನ್ .. ೩೫..  
 ವೈರಾಜಾನ್ ವೈಷ್ಣವಾನ್ ಭೌಮಾನ್ ಶ್ರೀಪುರಸ್ಥಾಃ ಶ್ರೀಯೋಷಿತಃ .  
 ಅವ್ಯಾಕೃತಾಽಮೃತಸ್ಥಾಶ್ಚ ಗೋಲೋಕಸ್ಥಾನ್ ನಮಾನಿ ಚ .. ೩೬..  
 ವೈಕುಂಠಸ್ಥಾನಕ್ಷರಸ್ಥಾನವತಾರಾನ್ ನಮಾಮಿ ಚ .

## ರುಚಿಕೃತಂ ಪಿತೃಸ್ತೋತ್ರಂ

---

ಅವತಾರಿಣೀಶ್ಚ ಸರ್ವಾ ಮುಕ್ತಾನಿಕಾ ನಮಾಮಿ ಚ .. ೮೭..  
ಮುಕ್ತಾಶ್ಚ ಪಾರ್ಷ್ವದಾನ್ ಸರ್ವಾನೈಶ್ಚರ್ಯಾಣಿ ನಮಾಮಿ ಚ .  
ಅನಾದಿಶ್ರೀಕೃಷ್ಣನಾರಾಯಣಂ ಶ್ರೀವಲ್ಲಭಂ ಪ್ರಭುಂ .. ೮೮..  
ಬ್ರಹ್ಮಪ್ರಿಯಾಃ ಸಮಸ್ತಾಶ್ಚ ಮಾತೃಹರಿಪ್ರಿಯಾಸ್ತಥಾ .  
ಹೇತೀನ್ ಗುಣಾನ್ ವಿಭೂತಿಂಶ್ಚ ನಮಾಮಿ ಪ್ರಸೀದಂತು ಮೇ .. ೮೯..  
ಇತಿ ಸ್ತುತಾಸ್ತೇ ಪಿತರಸ್ತೇಜಸೋ ನಿಯಯುಃ ಶುಭಾಃ .  
ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾಯಾಃ ದ್ವಾಪರಯುಗಸಂತಾನಾತ್ಮಕಸ್ಯ  
ತೃತೀಯಖಂಡೇ

೧೫೭-ಅಧ್ಯಾಯಾಂತರ್ಗತಂ ರುಚಿಕೃತಂ ಪಿತೃಸ್ತೋತ್ರಂ ಸಂಪೂರ್ಣಂ .  
ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೩. ಅಧ್ಯಾಯ ೧೫೭/೪೪-೮೯..  
lakShmInArAyaNIyasaMhitA . khaNDa 3. adhyAya 157/44-89..

Proofread by PSA Easwaran

---

*Ruchikritam Pitri Stotram*

pdf was typeset on April 12, 2026

Please send corrections to [sanskrit@cheerful.com](mailto:sanskrit@cheerful.com)

